

વર्ग-૩ અને વર्ग-૪ની જગ્યાઓ ઉપર
કરાર આધારે ફીક્સ પગારથી નિમણું
આપવા બાબત.

ગુજરાત સરકાર,
સામાન્ય વહીવટ વિભાગ,
ઠરાવ ક્રમાંક : સીઆરઆર-૧૧-૨૦૦૮-૪૩૩૭૧૭-ગ.૪
સચિવાલય, ગાંધીનગર.
તારીખ : -૪-૬-૨૦૦૮

વંચાલાભાં લીધા : -

- (૧) નાજાં વિભાગનો તા. ૧૬-૨-૨૦૦૬ના ઠરાવ ક્રમાંક : ખરચ - ૨૦૦૨-૫૭-૫૧
- (૨) સામાન્ય વહીવટ વિભાગના તા. ૨૩-૫-૨૦૦૬ના ઠરાવ ક્રમાંક : સીઆરઆર-
૧૦૨૦૦૪-૧૬૧૮-ગ.૨.

ઠરાવ : -

રાજ્ય સરકાર હેઠળ વર્ગ-૩ અને વર્ગ-૪ની જગ્યાઓ ઉપર કરાર આધારે ફીક્સ
પગારથી નિમણું આપવાનું નક્કી કરવામાં આવેલ છે.

વર્ગ-૩ની જે તે જગ્યા ઉપર કર્મચારીને સીધી ભરતીથી નિશ્ચિયત સમયગાળા માટે
કરાર આધારે ફીક્સ પગારથી નિમણું આપવામાં આવ્યા બાદ તેને જગ્યારે જે તે જગ્યાના
નિયમિત પગારમાં નિમણું આપવામાં આવે ત્યારે ગુજરાત મુલકી સેવા વર્ગાકરણ અને
ભરતી (સામાન્ય) નિયમો, ૧૯૬૭ના નિયમ-૧૦(અ)ની જોગવાઈ મુજબ એક વર્ષની
મુદૃત માટે અજમાયશી સમયની જોગવાઈ લાગુ પડતી હતી. હવે આ નિયમોમાં સુધારો
કરી સામાન્ય વહીવટ વિભાગના તા. ૪-૬-૨૦૦૮ ના જાહેરનામા ક્રમાંક:-
જીઓસ/૧૬/૨૦૦૮/સીઆરઆર/૧૧-૨૦૦૮-૪૩૩૭૧૭-ગ.૪ થી પ્રસિદ્ધ કરવામાં
આવેલા નિયમો મુજબ નિશ્ચિયત સમયગાળા માટે ફીક્સ પગારથી નિમણું પામેલા
કર્મચારીએ અજમાયશી ગાળા તરીકે વધુ એક વર્ષ ફરજ બજાવવાની રહેતી નથી. આથી,
આવા, કર્મચારીને નિયમિત પગાર ધોરણમાં નિમણું આપવામાં આવે ત્યારે તેને
અજમાયશી સમય ઉપર નિમણું આપવાની રહેશે નહીં.

ફીક્સ પગારથી કરાર આધારે નિમણું મેળવતા ઉમેદવારને અજમાયશી સમય
ઉપર નિમણું આપવાની રહેતી ન હોવાથી જે તે જગ્યાના ભરતી નિયમો, ખાતાકીય

પરીક્ષાના નિયમો, પૂર્વ સેવા તાલીમ અને તાલીમાન્ત પરીક્ષા નિયમો તથા અન્ય કોઈ નિયમોમાં અજમાયશી સમય દરમ્યાન જે પરીક્ષાઓ પાસ કરવાની જોગવાઈ હોય તેવી તમામ પરીક્ષાઓ સંબંધિત ઉમેદવારે કરારીય સમયગાળા દરમ્યાન પાસ કરવાની રહેશે.

જે જગ્યાઓ ઉપર ઉમેદવારને કરાર આધારે ફીક્સ પગારથી નિમણુંક આપવાની મંજુરી આપવામાં આવે તેવી જગ્યાઓ ઉપર જે તે જગ્યાના ભરતી નિયમોમાં દર્શાવેલ નામાનિધાન સાથે સીધી ભરતીથી નિમણુંક આપવાની રહેશે. આમ જે ડિસ્સામાં જે તે જગ્યા ઉપર ફીક્સ પગારથી જે નિમણુંકો આપવામાં આવે તેમાં હવે "સહાયક" શાબ્દનો ઉપયોગ કરવાનો રહેશે નહીં. સામાન્ય વહીવટ વિભાગના તા.૪-૬-૨૦૦૮ ના જાહેરનામા ક્રમાંક:- જીએસ/૧૯૮/૨૦૦૮/સીઓરઆર/૧૧-૨૦૦૮-૪૩૩૭૧૭-ગ, પદી આ અંગેની યોગ્ય જોગવાઈ ગુજરાત મુલકી સેવા વર્ગિકરણ અને ભરતી (સામાન્ય) નિયમો, ૧૯૬૭માં નિયમ-૬(અ) તરીકે કરવામાં આવી છે.

આ મુજબ ફીક્સ પગારથી જે નિમણુંકો આપવામાં આવે તેવા સંબંધિત કર્મચારીઓની કરારીય સમયગાળા માટેની સેવાની શરતો અને બોલીઓ આ સાથેના પત્રક-૧ મુજબની રહેશે.

ફીક્સ પગારથી ઉમેદવારને કરાર આધારીત નિમણુંક આપવા અંગેનો સંબંધિત ઉમેદવાર માટેનો જે હુકમ કરવામાં આવે તેમાં નીચેની આખતોનો સમાવેશ કરવાનો રહેશે.

- (૧) જે જગ્યા ઉપર કરાર આધારે નિમણુંક આપવામાં આવતી હોય તે જગ્યા દર્શાવવાની રહેશે.
- (૨) કરાર આધારે નિમણુંક જે માસ્ટિક ફીક્સ પગારથી આપવામાં આવતી હોય તેની વિગતો દર્શાવવાની રહેશે.
- (૩) કરારના સમયગાળાની વિગતો દર્શાવવાની રહેશે.
- (૪) આ નિમણુંક હુકમમાં કરારના સમયગાળા બાદ, સેવાની શરતો અને બોલીઓને આધિન કરાર આધારે નિમણુંક આપેલ ઉમેદવારને જે જગ્યાના નિયમિત પગાર ધોરણમાં નિમણુંક આપવામાં આવશે તે અંગેની વિગતો દર્શાવવાની રહેશે.
- (૫) ફીક્સ પગારથી ઉમેદવારને કરાર આધારે જે જગ્યા ઉપર નિમણુંક આપવામાં આવે તે જગ્યાના ભરતી નિયમો, ખાતાકીય પરીક્ષા નિયમો તથા પૂર્વ સેવા તાલીમ અને તાલીમાન્ત પરીક્ષાના નિયમોમાં જો અજમાયશી સમય દરમ્યાન આવી પરીક્ષાઓ પાસ કરવાની જોગવાઈ હોય તો સંબંધિત ઉમેદવારે આવી પરીક્ષા કરારીય સમયગાળા દરમ્યાન પાસ કરવાની રહેશે. તેની વિગતો દર્શાવવાની રહેશે.

(૬) કોમ્પ્યુટર કોશલ્ય પરીક્ષા નિયમો, ૨૦૦૫ની જોગવાઈ મુજબ સંબંધિત ઉમેદવારે કોમ્પ્યુટર અંગેની જે પરીક્ષા પાસ કરવાની રહેતી હોઈ, તેની વિગતો દર્શાવવાની રહેશે.

વર્ગ-૪ની જગ્યાએ ઉમેદવારની નિમણુંક અંગે વંચાણમાં લીધેલા સામાન્ય વહીવટ વિભાગના તા.૨૩-૫-૨૦૦૫ના ઠરાવથી નીચે મુજબની સુચનાઓ આપવામાં આવેલ છે:-

"હાલ વર્ગ-૪ ઉત્તરતા દરજજાની કોઈપણ નામાભિધાનવાળી અને કોઈપણ પગાર ધોરણની ખાલી જગ્યાઓ હોય તેવી તમામ જગ્યાઓ તથા નવી વર્ગ-૪ની જગ્યાઓ જે મંજુર કરવામાં આવે તે તથા ભવિષ્યમાં ખાલી પડનાર જગ્યાઓ સહિતની તમામ જગ્યાઓ હવે રૂ.૨૫૫૦-૩૨૦૦ના પગાર ધોરણમાં વર્ગ-૪ની જગ્યા તરીકે જ મંજુર કરવાની રહેશે. અન્ય કોઈપણ નામાભિધાન હેડળ વર્ગ-૪ની જગ્યા મંજુર કરવાની રહેશે નહીં.

વર્ગ-૪ની હાલ ભરેલી જગ્યાઓ તેના જે તે પગાર ધોરણ મુજબ જ મંજુર કરવાની રહેશે."

વર્ગ-૪ની જગ્યા ઉપર જે ઉમેદવારોને ફીક્સ પગારથી કરાર આધારીત નિમણુંક આપવામાં આવે તેવા ઉમેદવારોને કરારની મુદ્દત પછી જ્યારે નિયમિત પગાર ધોરણની જગ્યાઓ પર નિમણુંક આપવામાં આવે ત્યારે ઉપરોક્ત સુચનાઓ લક્ષમાં લઈ રૂ.૨૫૫૦-૩૨૦૦ના પગાર ધોરણમાં જ નિયમિત નિમણુંક આપવામાં આવે તે અંગેની કાળજી લેવાની રહેશે.

આ મુજબ કરાર આધારે ફીક્સ પગારથી સીધી ભરતીથી નિમણુંક પામતાં ઉમેદવારોના કિસ્સામાં રાજ્ય સરકારની અનુસુચિત જાતિ, અનુસુચિત જનજાતિ તથા સામાજીક અને શૈક્ષણિક રીતે પછાતવળો માટેની અનામત નીતિનું ચુસ્તપણે પાલન કરવાનું રહેશે અને ફીક્સ પગારમાંથી કરાર આધારીત નિમણુંકનો નિર્ધારીત સમયગાળો પૂરો થયા પછી, સંબંધિત જગ્યાના સીધી ભરતી માટેના રોસ્ટર રજીસ્ટરમાં આવી નિમણુંકો યોગ્ય રીતે દર્શાવવાની રહેશે. તે જ રીતે મહિલાઓ, શારીરિક ખોડખાંપણ તથા માજી સૈનિકો માટેની રાજ્ય સરકારની અનામત નીતિનો પણ અમલ કરવાનો રહેશે.

સીધી ભરતી અને બઢતીથી નિમાયેલા કર્મચારીઓની સંયુક્ત પ્રવરતા જો Rota - Quota પદ્ધતિ મુજબ ગોઠવામાં આવતી હોય તો હવે તેમ ન ગોઠવતાં, સામાન્ય વહીવટ વિભાગના તા.૪-૧૨-૧૯૮૫ના ઠરાવથી આપવામાં આવેલ સુચનાઓ મુજબ

બદ્ધતીથી નિમાયેલા કર્મચારીઓ અને સીધી ભરતીથી નિમાયેલા કર્મચારીઓની સંયુક્ત પ્રવરતા યાદી પુશડાઉન પદ્ધતિ મુજબ તૈયાર કરવાની રહેશે.

સીધી ભરતીથી કરાર આધારે ફોક્સ પગારથી નિમણુંકો જે તે જગ્યાના ભરતી નિયમોમાં સીધી ભરતી / બદ્ધતીનો જે રેશીયો નકદી કરવામાં આવેલ હોય તે રેશીયો મુજબ સીધી ભરતીના ફાળે આવતી જગ્યાઓ સામે કરવાની રહે છે. પરંતુ, આવી નિમણુંકો સરકાર ધ્વારા નિયત સમયગાળા માટે કરાર આધારે કરવાની રહે છે. અને આવી નિમણુંકો માટેની સેવાની શરતો અને ઝડપીઓ મુજબ આ કર્મચારીઓને નિયમિત પગાર ધોરણમાં ફરજ બજાવતા સરકારી કર્મચારીને મળતા લાભો પેકીના કોઈ લાભો મળવાપાત્ર થતા નથી. આથી આ કર્મચારીઓની કરાર આધારે નિમણુંકની સેવાનો સમયગાળો પણ પ્રવરતાના કેતુ માટે ધ્યાન લેવાનો રહેતો નથી. પરંતુ, જગ્યારે કરાર આધારે નિમણુંક મેળવેલ કર્મચારી કરારની મુદ્દત પૂરી થયેથી જે તે જગ્યાના નિયમિત પગાર ધોરણમાં નિમણુંક મેળવે તે તારીખથી આવા કર્મચારીને જે તે સંવર્ગમાં પ્રવરતા મળવાપાત્ર થાય છે. આથી આવા કર્મચારીઓની પ્રવરતા પુશડાઉન પદ્ધતિથી ગોઠવતી વેળાએ નીચેની બાબતો લક્ષમાં લેવાની રહેશે:-

- (૧) જે તે જગ્યા / સંવર્ગના ભરતી નિયમોમાં સીધી ભરતી / બદ્ધતીના રેશીયો અંગેની જે જોગવાઈ હોય તે મુજબ જે તે નાણાંડેય વર્ષમાં ઉપલબ્ધ થયેલ જગ્યાઓ રેશીયો મુજબ કવોટા ફાળવણી માટે ધ્યાને લેવાની રહેશે. અને આ મુજબ સીધી ભરતીના ફાળે આવતી જગ્યાઓ સામે ફોક્સ પગારથી કરાર આધારીત નિમણુંકો કરવાની રહે છે. આથી, જે તે જગ્યા / સંવર્ગના ભરતી નિયમોમાં રેશીયોની જે જોગવાઈ હોય તે મુજબ જે તે વર્ષમાં બદ્ધતીના ફાળે આવતી જગ્યાઓ, જે તે જગ્યા / સંવર્ગના ભરતી નિયમોની જોગવાઈઓ મુજબ બદ્ધતીથી ભરવાપાત્ર બનશે. અને આમ, આ મુજબ જે તે વર્ષમાં બદ્ધતીનો જે કવોટા ઉપલબ્ધ થાય તેને ધ્યાને લઈ, પ્રવરતા અંગેના નિયમોને લક્ષમાં લઈ, પુશડાઉન પદ્ધતિ મુજબ બદ્ધતીના કર્મચારીઓને પ્રવરતામાં યોગ્ય સ્થાને ગોઠવી, તેઓને મળવાપાત્ર કરશ: **Readjusted date** આપીને બદ્ધતીના સંબંધિત કર્મચારીને જે તે વર્ષમાં પ્રવરતામાં યોગ્ય સ્થાને ગોઠવવાના રહેશે.

(2) ફીક્સ પગારથી કરાવ આધારે કર્મચારીઓને જે જગ્યા ઉપર નિમણુંક આપવામાં આવી છોય તે જગ્યાના ભરતી નિયમોની જોગવાઈઓને લક્ષમાં લઈ આવા નિમણુંક આપવામાં આવેલ કર્મચારીઓને જગ્યારે જે તે જગ્યાના નિયમિત પગાર ધોરણમાં જે તારીખથી નિમણુંક આપવામાં આવે તે તારીખથી સંબંધિત કર્મચારીને જે તે સંવર્ગમાં પ્રવરતા મળવાપાત્ર થશે અને જે તે જગ્યાના ભરતી નિયમોમાં રેશીયોની જોગવાઈ મુજબ તે વર્ષમાં ઉપલબ્ધ સીધી ભરતીના (સીધી ભરતીના કેરી ફોર્મ ક્રેડિટ ક્વોટા સાથે) ક્વોટામાં પ્રવરતા અંગેના નિયમો લક્ષમાં લઈ પુશડાઉન પદ્ધતિ મુજબ પ્રવરતામાં યોગ્ય સ્થાને ગોઠવવાના રહેશે.

વંચાણમાં લીવેલા નાણાં વિભાગના તા. ૧૬-૨-૨૦૦૬ના ઠરાવ સાથેના પત્રકમાં જે સેવાની શરતો અને બોલીઓ દર્શાવેલ છે તે આથી રદ કરવામાં આવે છે. નાણાં વિભાગના તા. ૧૬-૨-૨૦૦૬ના ઠરાવની અન્ય જોગવાઈઓ આ ઠરાવની જોગવાઈઓને લક્ષમાં લઈ યોગ્ય સુધારા વધારા સાથે અમલમાં મુકવાની રહેશે.

આ હુકમો સામાન્ય વહીવટ વિભાગની સરખા કમાંકની ફાઈલ ઉપર નાણાં વિભાગની તા. ૧૮-૧૧-૨૦૦૮ ની નોંધથી મળેલ મજૂરી અન્યથે પ્રસિદ્ધ કરવામાં આવે છે.

ગુજરાતના રાજ્યપાલશ્રીના હુકમથી અને તેમના નામે,

(સી.વી.પવાર)
સેક્રેશન અધિકારી
સામાન્ય વહીવટ વિભાગ,

નિયાય :— (ઉપર મુજબ).

પ્રતિ,

- માન.રાજ્યપાલશ્રીના સચિવશ્રી
- માન.મુખ્ય મંત્રીશ્રીના અગ્ર સચિવશ્રી
- સર્વ માન.મંત્રીશ્રીઓ / માન.રા.ક.મંત્રીશ્રીઓના અંગત સચિવશ્રીઓ
- સચિવશ્રી, ગુજરાત વિધાન સભા સચિવાલય, ગાંધીનગર.
- સચિવશ્રી, ગુજરાત જાહેર સેવા આયોગ, અમદાવાદ.
- સચિવશ્રી, ગુજરાત તકેદારી આયોગ, ગાંધીનગર.
- રજીસ્ટ્રારશ્રી, ગુજરાત હાઇકોર્ટ, સોલા અગારાવાડ.

- સચિવશ્રી, ગુજરાત સૌલીલ સર્વિસીસ ટ્રીબ્યુનલ ગાંધીનગર.
- સચિવશ્રી, ગુજરાત ગૌપા સેવા પસંદગી મંડળ, ગાંધીનગર
- સચિવશ્રી, ગુજરાત પંચાયત સેવા પસંદગી મંડળ, અમદાવાદ.
- એકાઉન્ટન્ટ જનરલ, રાજકોટ/ અમદાવાદ
- પગાર અને ડિસાબી અધિકારી, ગાંધીનગર / અમદાવાદ.
- નિવાસી તપાસણી અધિકારી, ગાંધીનગર / અમદાવાદ.
- સચિવાદ્યના તમામ વિભાગો
- તમામ ખાતાના વડાઓ
- વેબ માસ્ટર
 સરકારની વેબસાઈટ / શ્રી.આર. બુકમાં મુક્યાની વિનંતી સાથે.
- વિભાગના તમામ અધિકારીઓ / શાખાઓ
- પસંદગી ફાઈલ ગ.૪-શાખા

-
- પણ ધ્વારા.

કરાર આધારે ફીક્સ પગારથી નિમણુંક મેળવેલ કર્મચારીની

સેવાની શરતો અને બોલીઓ.


સેવાની શરતો અને બોલીઓ :-

- (૧) સંબંધિત સેવાની જગ્યા પર સીધી ભરતીધી નિમણુંક મેળવનાર ઉમેદવારને આ જગ્યાના પગાર ધોરણ અન્વયે પત્રક-જના કોલમ-ઉમાં દશવિલ પગાર ધોરણ સામે કોલમ-ઉમાં દશવિલ માસિક ફીક્સ પગારથી કરારના સમયગાળા માટે કરાર આધારે નિમણુંક આપવામાં આવશે.
- (૨) આ પ્રકારે નિમણુંક મેળવનાર ઉમેદવારને સરકારી કર્મચારી તરીકે મળતા લાભો પૈકીના કોઈ લાભો મળવાપાત્ર રહેશે નહીં કે આવા ઉમેદવારો આવા લાભોની માંગણી કરી શકશે નહીં.
- (૩) આ પ્રકારે નિમણુંક મેળવનાર ઉમેદવારે પત્રક-૨ પ્રમાણેની બાહેધરી આપવાની રહેશે.
- (૪) સીધી ભરતીધી ફીક્સ પગારે નિમણુંક મેળવનાર કરારીય સમયગાળા દરમ્યાન સરકારી કામકાજ અર્થે મુસાફરી કરવાના પ્રસંગો ઉપસ્થિત થાય ત્યારે તેમને નાણાં વિમાનના તા.૧૮-૮-૨૦૦૨ના પરિપત્ર ક્રમાંક : મસાબ/૧૦૨૦૦૨/૧૧૮૦/૨ ની જોગવાઈ મુજબ મુસાફરી અથ્થુ તથા દૈનિક અથ્થુ મળવાપાત્ર રહેશે.
- (૫) સીધી ભરતીધી ફીક્સ પગારે નિમણુંક મેળવનાર કરારીય સમયગાળા દરમ્યાન વાર્ષિક ધોરણે ૧૨ પદચુરણ રજાઓ મળવાપાત્ર થશે. અન્ય કોઈ રજાઓ મળવાપાત્ર થશે નહીં. તે સિવાયની રજા ભોગવશે તો તે રજાના દિવસના કેતાનની ડાપાત ફીક્સ પગારમાંથી કરી લેવામાં આવશે. પરંતુ, મહિલા કર્મચારીઓને ગુજરાત મુલકી સેવા નિયમો, ૨૦૦૨ના નિયમોની જોગવાઈઓ મુજબ પ્રસૂતિ રજાઓ મળવાપાત્ર થશે.
- (૬) સીધી ભરતીધી ફીક્સ પગારે નિમણુંક મેળવનાર કરારીય સેવાનો સમયગાળો નોકરી વિષયક, સેવા વિષયક કે સરકારની રહેમરાહે નિમણુંકની નીતિ અન્વયે મળવાપાત્ર લાભો માટે ધ્યાન લેવામાં આવશે નહીં.

- (૭) સીધી ભરતીથી ફીક્સ પગારે નિમણુંક મેળવનાર ઉમેદવારે શાખાના તુરતના ઉપરી અધિકારી તથા ઉચ્ચ અધિકારીઓ દ્વારા સોપવામાં આવે તેવી ફરજો અને જવાબદારીઓ નિભાવવાની રહેશે.
- (૮) સીધી ભરતીથી ફીક્સ પગારે નિમણુંક મેળવનાર ઉમેદવારે સામાન્ય રીતે કચેરી સમય દરમ્યાન ફરજો બજાવવાની રહેશે. પરંતુ, તેમ છતાં સંબંધિત ઉપરી અધિકારી દ્વારા સુચના આપવામાં આવે ત્યારે તેમણે કચેરી સમય સિવાપના સમયે પણ ફરજો બજાવવાની રહેશે.
- (૯) સીધી ભરતીથી ફીક્સ પગારે નિમણુંક મેળવનાર ઉમેદવાર પાસેથી કરારના નિમણુંકના સમયગાળા દરમ્યાન ગુજરાત રાજ્ય સેવા (વર્તણુંક) નિયમો, ૧૯૭૧થી વર્તણુંક અંગેના જે નિયમો નિયત કરવામાં આવેલ તે મુજબ વર્તણુંક કરે તે અપેક્ષિત છે.
- (૧૦) ફીક્સ પગારથી નિમણુંક મેળવનાર ઉમેદવારની કામગીરીનું કરારીય સમયગાળા દરમ્યાન દરવર્ષે તુરતના ઉપરી અધિકારીએ આ સાથેના સામેલ પત્રક-ઉમાં મુલ્યાંકન કરવાનું રહેશે. અને સંબંધિત સમીક્ષા કરનાર અધિકારીએ આવા મુલ્યાંકનની સમીક્ષા કરવાની રહેશે. પરંતુ એક વર્ષ કરતાં ઓછો ફરજનો સમયગાળો હોય તો ફરજના સમયગાળાની કોઈપણ પ્રકારની અવધીને બાધ આવ્યા સિવાય જે તે ઉમેદવારના મુલ્યાંકન અહેવાલો સંબંધિત તુરતના ઉપરી અધિકારીએ સંબંધિત ઉમેદવારે તેમના તાબામાં જે સમયગાળા માટે ફરજો બજાવી હોય તેને ધ્યાને લઈ લાગવાના રહેશે. અને તદ્વારાસાર તેની સમીક્ષા કરવાની રહેશે.
- (૧૧) ફીક્સ પગારથી નિમણુંક મેળવનાર ઉમેદવારને, નીચેની બાબતો લક્ષમાં લઈ કરારના સમયગાળા બાદ સંબંધિત જગ્યા ઉપર તે જગ્યાના નિયમિત પગાર ધોરણમાં નિમણુંક આપવા બાબતે વિચારણા કરવામાં આવશે.
- (૧) ફીક્સ પગારે નિમણુંક મેળવનાર ઉમેદવારના કરારના સમગ્ર સમયગાળાના મુલ્યાંકન અહેવાલના આધારે નિયમિત પગાર ધોરણમાં નિમણુંક આપવા બાબતે વિચારણા કરવાની રહેશે.
- (૨) ફીક્સ પગારે નિમણુંક મેળવનાર ઉમેદવારે કરારના સમયગાળા દરમ્યાન જે તે જગ્યાની પૂર્વ સેવા તાલીમ અને પૂર્વ સેવા તાલીમાન્ત પરીક્ષા પસાર નહી કરે તો તથા નિયત કોમ્પ્યુટર કૌશલ્ય પરીક્ષા પસાર નહી કરે તો આવા ઉમેદવારને સંબંધિત જગ્યા ઉપર નિયમિત પગાર ધોરણમાં નિમણુંક

આપવામાં આવશે નહીં. અને તેની સેવાનો અંત લાવવા અંગેની વિચારણા કરવામાં આવશે.

- (૧૨) કરાર આધારે ફીક્સ પગારથી નિમણુંક મેળવેલ ઉમેદવાર ઉપરોક્ત ક્રમાંક-(૧૧)ની જોગવાઈ મુજબ કરારના સમયગાળા બાદ જે તે સંવર્ગના નિયમિત પગાર ધોરણમાં નિમણુંક આપવામાં આવશે ત્યારે—
- (૧) જે તે સંવર્ગના નિયમિત પગાર ધોરણમાં લઘુત્તમ પગારના તખકું પગાર તથા અન્ય નિયમોનુસારના ભષ્યાઓ મળવા પાત્ર થશે.
 - (૨) આયોગ ધ્વારા / ભરતી કરનાર એજન્સી ધ્વારા ભલામણ કરવામાં આવેલ ક્રમાનુસાર જે તે જગ્યાના ભરતી નિયમોની જોગવાઈનોને આવિન જે તે જગ્યા ઉપર જે તારીખે નિયમિત પગાર ધોરણમાં નિમણુંક આપવામાં આવે તે તારીખને લક્ષ્માં લઈ તેમને તે સંવર્ગમાં પ્રવરતા મળવાપાત્ર રહેશે.
 - (૩) પ્રવરતા જે તારીખથી મળશે તે તારીખથી સંબંધિત ઉમેદવારને સરકારી કર્મચારીને મળવાપાત્ર હોય તેવા તમામ લાભો મળવાપાત્ર થશે. તથા સરકારના સરકારી કર્મચારી અંગેના પ્રવર્તમાન તમામ નિયમો તેમને લાગુ પડશે.
- (૧૩) જગ્યાના અભાવે કે પ્રથમદશી રીતે પ્રસ્થાપિત થતી ગંભીર ગેર વર્તણુંકના કારણોસર અથવા સંબંધિત જગ્યાની ફરજી બજાવવા માટેની તેમની ધોરણતા / ક્રમતાના અભાવે (કે જે વાર્ષિક મુલ્યાંકન અહેવાલોના આધારે પ્રસ્થાપિત થતી હોય) કરાર આધારે ફીક્સ પગારથી નિમણુંક મેળવનાર ઉમેદવારને એક માસની નોટીસ આપી અથવા એક માસનું ફીક્સ પગારનું ચુકવણું કરી નોટીસ આપવા સિવાય તેમની સેવાનો અંત લાવી શકશે. આ પ્રકારે કરાર આધારે ફીક્સ પગારથી નિમણુંક મેળવનાર ઉમેદવાર કરારીય સમયગાળા દરમ્યાન એક માસની નોટીસ અથવા રાણીનામું મંજૂર થયા બાદ છુટા થઈ શકશે. પરંતુ, કરાર આધારે ફીક્સ પગારથી નિમણુંક મેળવનાર ઉમેદવારે જો પૂર્વ સેવા તાલીમ અન્યથે બોન્ડ આપેલ હોય તો તે બોન્ડની રકમ પણ ચુકવવાની રહેશે.
- (૧૪) કરાર આધારે ફીક્સ પગારથી નિમણુંક ધયા બાદ આ નિયમોમાં કોઈપણ પ્રકારના સુધારા વચાર થાય તો કરાર આધારે ફીક્સ પગારથી નિમણુંક મેળવનાર ઉમેદવારને તેવા સુધારા લાગુ પડશે.



—:: પત્રક-૨ ::-

—:: બાહેદારી ::-

આથી હું નીચે સહી કરનાર શ્રી

.....રહેવાસી.....

..... જાણવું હું કે સામાન્ય વહીવટ વિભાગના તા... ના ઠરાવ
 ક્રમાંક : સીઆરઆર--૧૧-૨૦૦૮-૪૩૩૭૧૭-ગ.પ થી નિયત કરવામાં આવેલ કરાર
 આધારે ફીક્સ પગારથી નિમણુંક અંગેની સેવાની શરતો અને બોલીઓ મેં વંચાડે લીધેલ છે
 અને આ શરતો અને બોલીઓ મને સંપૂર્ણપણે કબુલ - મંજુર છે. તથા આ શરતો અને
 બોલીઓની નકલ પણ મને આપવામાં આવેલ છે. આ શરતો અને બોલીઓ મુજબ
 નિમણુંક મેળવવા તથા (જે તે જગ્યાનું નામ લખવું) તરીકે ફરજો / જવાબદારી બજાવવા હું
 સંમત હું. મારી કરાર આધારે ફીક્સ પગારથી (જે તે જગ્યાનું નામ લખવું) તરીકેની
 નિમણુંકના સમયગાળા દરમયન સરકારી કર્મચારીને મળવાપાત્ર હોય તેવા કોઈ લાભો
 મળવાપાત્ર થશે નહીં. તે રાંધે હું સંમત હું. અને કરાર આધારે ફીક્સ પગારથી (જે તે
 જગ્યાનું નામ લખવું) તરીકેની નિમણુંકના સમયગાળા દરમયન સરકારી કર્મચારીને
 મળવાપાત્ર હોય તેવા કોઈ લાભોની હું માંગણી કરીશ નહીં.

ઉપરોક્ત બાહેદારી હું કોઈપણ જાતના દાન-દબાણ વિના અને સંપૂર્ણ સત્ત્વાન
 અવસ્થામાં શુદ્ધ બુધ્ધિદ્વારી કરે હું અને તે મને કબુલ-મંજુર છે. અને તે બદલ આજરોજ હું
 નીચે સહી કરી નિમણુંક સત્તાને સુપ્રત્ત કરે હું.

સ્થળ :—

તારીખ :—

નિમણુંક મેળવનાર ઉમેદવારની સહી

સ્થળ :—

તારીખ :—

કચેરીના વડા / મહેકમની
 અમારી સંભાળતા અધિકારી (વર્ગ-૨ કે તેથી
 ઉપરની કક્ષાના) ની સહી


સ્થળ :—

(૧)

તારીખ :—

(૨)

સાક્ષીની સહી



પત્રક-૩

કરાર આધારે ફીક્સ પગારથી નિમણુંક મેળવનાર ઉમેદવારની કામગીરીનું મુલ્યાંકન અહેવાલનું પત્રક

ભાગ-૧

મુલ્યાંકન અધિકારીના નોંધ

વિભાગ / કચેરીનું નામ

કરાર આધારે ફીક્સ પગારથી કે જગ્યા ઉપર નિમણુંક :—
આપવામાં આવી હોય તે જગ્યાનું નામ
અહેવાલનો સમયગાળાં તારીખ..... થી :—

- ૧ કરાર આધારે ફીક્સ પગારથી નિમણુંક મેળવનાર ઉમેદવારનું નામ :—
- ૨ જગ્યા તારીખ :—
- ૩ કરાર આધારે ફીક્સ પગારથી પ્રધમ નિમણુંકની તારીખ :—
- ૪ કરાર આધારે ફીક્સ પગારથી હાલની જગ્યા પરની :—
નિમણુંકની તારીખ
- ૫ ફરજ પરની ગેરહાજરીની મુદ્દા :—
- ૬ અહેવાલના સમયગાળા ઉરમાન મેળવેલ તાલીમ અને :—
પરીક્ષા પાસ કર્યાની વિગતો
- ૭ અહેવાલના સમયગાળા ઉરમાન કરેલ કામગીરીની :—
ટુકમાં વિગતો
- ૮ લખાણમાં વિચારોની સ્પષ્ટતા અને અમિત્યકિતના :—
સામર્થ્ય અંગેનું મુલ્યાંકન.
- ૯ (અ) ગુજરાતીમાં નોંધ અને મુસદ્દા લેખન બાબતેનું :—
મુલ્યાંકન
(બ) અંગેજી ભાષામાં નોંધ અને મુસદ્દા લેખન :—
બાબતેનું મુલ્યાંકન
- ૧૦ સરકારના નીતિ નૈયમો, કાયદાઓ તથા કાંઈક્સોના :—
ચુકાદાખોની જાડાકારી મેળવવા બાબતેની અમૃત્યી
- ૧૧ પહેલવૂલે, સુઝ અને જરૂરાબદારી ઉપાડવાની જાત્યરતા :—
અંગેનું મુલ્યાંકન

- ૧૨ કોમ્પ્યુટરનો જરૂરી ઉપયોગ કરે છે? :-
 ૧૩ જડપી અને પકવ નિર્ણયો લેવાની શક્તિ અંગેનું :-
 મુલ્યાંકન
 ૧૪ સાથી કર્મચારીઓ / અધિકારીઓ અને જાહેર જનતા :-
 સાથેના સંબંધો સહિત ચાંદ્રિકા અને સ્વભાવ અંગેનું
 મુલ્યાંકન
 ૧૫ પ્રમાણિકતા અંગેનું મુલ્યાંકન
 ૧૬ અહેવાલના સમયગાળા દરમાન કોઈ વિશિષ્ટ કામ :-
 કર્યું હોય તો તેની વિગતો અને તે બાબત અંગેનું
 મુલ્યાંકન
 ૧૭ અહેવાલના સમયગાળા દરમાન કોઈ શિક્ષા થયેલ : -
 હોય તો તેની વિગતો
 ૧૮ ઉપરોક્ત તમામ મુદ્દાઓને લક્ષમાં લઈ એકદર : -
 મુલ્યાંકન

સ્થળ :-

તારીખ :-

અહેવાલ લખનાર અધિકારીની સહી
 નામ (મોટા અકારે)
 હોદ્દો

ભાગ-૨

સમીક્ષક અધિકારીની નોંધ

૧. અહેવાલ લખનાર અધિકારીનું મુલ્યાંકન આપ સંપૂર્ણપણે સ્વીકારો છો? જો ન સ્વીકારતા હોય તો જે બાબતમાં આપ સંમત ન થતા હો તે બાબતમાં જે તે કોલમમાં આપનું મુલ્યાંકન દર્શાવો.
૨. પ્રમાણિકતા વિશેનું અહેવાલ લખનાર અધિકારીનું મુલ્યાંકન આપ સ્વીકારો છો? જો ના સ્વીકારતા હો તો આપનું મુલ્યાંકન દર્શાવો.
૩. એકદર મુલ્યાંકન

સ્થળ :-

તારીખ :-

સમીક્ષક અધિકારીની સહી
 નામ (મોટા અકારે)
 હોદ્દો

પત્રક-૪

કરાર આધારે નિમણુંક મેળવાર ઉમેદવારને જે તે જુચ્યાના!
 પગાર ધોરજ અન્યથે જે માસિક ફીક્સ પગારથી નિમણુંક આપવાની છે
તાંત્રી વિગત દર્શાવતું પત્રક

અ.નં.	વર્ગ	પગાર ધોરજા	માસિક ફીક્સ વેતન કલબીજના આધારે
૧	૨	૩	૪
૧.	વર્ગ-૪	૨૫૫૦-૩૨૦૦	રૂ. ૧૫૦૦/-
૨.	વર્ગ-૪	૨૬૧૦-૩૪૪૦	રૂ. ૧૫૦૦/-
૩.	વર્ગ-૪	૨૬૫૦-૩૭૦૦	રૂ. ૧૫૦૦/-
૪.	વર્ગ-૩	૨૭૫૦-૪૪૦૦	રૂ. ૧૫૦૦/-
૫.	વર્ગ-૩	૩૮૪૦-૪૮૬૦	રૂ. ૨૫૦૦/-
૬.	વર્ગ-૩	૪૦૦૦-૫૦૦૦	રૂ. ૩૫૦૦/-
૭.	વર્ગ-૩	૪૦૦૦-૫૦૦૦	રૂ. ૩૫૦૦/-
૮.	વર્ગ-૩	૫૫૦૦-૬૦૦૦	રૂ. ૪૫૦૦/-
૯.	વર્ગ-૩	૬૫૦૦-૭૦૫૦	રૂ. ૪૫૦૦/-

